

ஏப்ரல் – 06

TNPSC துளிகள்

- ❖ இந்தியாவில் முதல்முறையாக நடைபெற இருக்கும் மிகப்பெரிய சர்வதேச நாடக விழாவான 8வது நாடகங்களின் ஒலிம்பிக் போட்டியை ஜெய்ப்பூர் இணைந்து நடத்த உள்ளது. இந்த நாடக விழாவின் ஜெய்ப்பூர் அத்தியாயம் ராஜஸ்தான் அரசின் கலை மற்றும் கலாச்சாரத் துறையைச் சேர்ந்த ரவீந்திர மஞ்ச் சங்கத்தோடு இணைந்து, மத்திய கலாச்சார அமைச்சகத்தின் கட்டுப்பாட்டில் இயங்கும் தேசிய நாடகப் பள்ளியால் நடத்தப்படுகின்றது.

தேசியச் செய்திகள்

கோடைக்கால சுவச் பாரத் வகுப்பு

- ❖ வருகின்ற கோடைக்கால விடுமுறையில் கல்லூரி இளைஞர்களை கிராமப்புறங்களில் தூய்மைப்படுத்தும் பணிகளில் ஈடுபடுத்திட அரசு சுவச் பாரத் கோடைக்கால வகுப்பினை (2018) நடத்தத் திட்டமிட்டுள்ளது.



- ❖ இந்த முயற்சி மத்திய மனிதவளத்துறை மேம்பாட்டு அமைச்சகத்தின் கூட்டிணைவோடு சுவச் பாரத் திட்டத்தை ஒருங்கிணைந்து செயல்படுத்தும் அமைச்சகமான குடிநீர் மற்றும் துப்புரவு அமைச்சகத்தால் வெளியிடப்பட உள்ளது.
- ❖ இந்த கோடைக்காலப் பயிற்சி வகுப்பினை நிறைவு செய்யும் ஒவ்வொரு பயிற்சியாளரும் சுவச் பாரத் திட்டத்தால் பயிற்சி வகுப்புச் சான்றிதழ் வழங்கப் பெறுவர்.
- ❖ இந்தப் பயிற்சியில் பங்கெடுத்து நிறைவு செய்யும் மாணவர்களுக்கு உயர்கல்வி நிறுவனங்களில் விருப்ப அடிப்படையிலான தரமதிப்பு முறையில் 2 தரமதிப்புப் புள்ளிகள் வழங்கப்படும்.



தேசிய திறன் மேம்பாட்டுக் கழகம் மற்றும் தேசிய திறன் மேம்பாட்டு நிதி - மறுகட்டமைத்தல்

- ❖ மத்திய அமைச்சரவை தேசிய திறன் மேம்பாட்டுக் கழகம் மற்றும் தேசிய திறன் மேம்பாட்டு நிதி ஆகியவற்றை முறையாக அமல்படுத்தி கண்காணித்து, நிர்வகிக்க அதனை மறுகட்டமைத்திடுவதற்கான முன்மொழிவு ஒன்றை வழங்கியுள்ளது.
- ❖ இந்த மறுகட்டமைதலுக்கான நோக்கம், தேசிய திறன் மேம்பாட்டுக் கழகத்தின் வெளிப்படைத்தன்மை, பொறுப்புடைமை மற்றும் சிறந்த பெரு நிறுவன நிர்வாகத் திறன் ஆகியவற்றை உறுதி செய்வதாகும். மேலும் இது தேசிய திறன் மேம்பாட்டு நிதியின் மேற்பார்வைப் பணியினையும் மேம்படுத்தும்.
- ❖ மேலும் இத்திட்டம் தேசிய திறன் மேம்பாட்டு நிதி மற்றும் தேசிய திறன் மேம்பாட்டுக் கழகம் ஆகிய அமைப்புகளின் மன்ற உள்ளடக்குதலையும் மறுகட்டமைப்பு செய்திட உதவும்.
- ❖ தேசிய திறன் மேம்பாட்டு நிதி மற்றும் தேசிய திறன் மேம்பாட்டுக் கழகம் ஆகியவை மத்திய நிதி அமைச்சகத்தால் 2008 ஜூலை மாதம் உருவாக்கப்பட்டு, ஜனவரி 2009ம் ஆண்டு பதிவு செய்யப்பட்டது. இது திறன் மேம்பாட்டுத் திட்டத்தை செம்மையான முறையில் நடைமுறைப்படுத்திட ஆரம்பிக்கப்பட்டது.
- ❖ தேசிய திறன் மேம்பாட்டு நிதி, நாட்டில் திறன் மேம்பாட்டை ஊக்கப்படுத்தி தேசிய திறன் மேம்பாட்டுத் திட்டத்தின் குறிப்பிடப்பட்ட இலக்குகளை அடைவதற்காக, தனது நிதியின் கீழ் ஒதுக்கப்பட்ட தொகையினை முழுமையாக உபயோகித்திட தேசிய திறன் மேம்பாட்டுக் கழகத்துடன் முதலீட்டு மேலாண்மை ஒப்பந்தம் ஒன்றில் கையெழுத்திட்டு உள்ளது.

திட்டமிட்ட குற்றங்கள் மீது இந்தியா, ஐக்கியப் பேரரசு மற்றும் அயர்லாந்து - புரிந்துணர்வு ஒப்பந்தம்.

- ❖ மத்திய அமைச்சரவை திட்டமிட்ட குற்றங்கள் தொடர்பான, ஒத்துழைப்பு விவகாரத்தில் இந்தியா, ஐக்கிய பேரரசு மற்றும் வடக்கு அயர்லாந்து ஆகியவற்றுக்கிடையே புரிந்துணர்வு ஒப்பந்தம் ஒன்றில் கையெழுத்திட ஒப்புதல் அளித்துள்ளது.
- ❖ அபாயகரமான திட்டமிட்ட குற்றங்களை சமாளிக்கவும், சர்வதேச குற்றத்தன்மையைக் கட்டுப்படுத்தவும் தகவல்களை பரிமாறவும் இத்திட்டம் உதவும்.
- ❖ இந்தியாவும் ஐக்கியப் பேரரசும் ஏற்கெனவே குற்றங்கள் தொடர்பான விசாரணை மற்றும் வழக்கு தொடுத்தல், குற்றங்கள் தொடர்பான சாட்சியங்கள் மற்றும் நடவடிக்கைகளை பறிமுதல் செய்தல், அடையாளம் காணுதல் ஆகிய விவகாரங்கள் தொடர்பாக 1995ல் கையெழுத்திட்ட ஒப்பந்தம் ஒன்றைக் கொண்டுள்ளது.

பாதுகாக்கப்பட்ட பகுதிகளுக்கான அனுமதி விதிகள்

- ❖ மத்திய உள்துறை அமைச்சகம், வெளிநாட்டு சுற்றுலாப் பயணிகள் எல்லைப் பகுதிகளை எளிதில் கடந்து வரும் வகையில் பாதுகாக்கப்பட்ட பகுதிகளுக்கான அனுமதி விதிகளை இலகுவாக்கிட திட்டம் தீட்டி வருகின்றது.
- ❖ இந்த முயற்சி மாநிலங்களுக்கு வருவாயைப் பெருக்கிடவும், உள்ளூர்வாசிகளுக்கு



- வேலை வாய்ப்புகளை உருவாக்கி சுற்றுலாத் துறையை மேம்படுத்திடவும் உதவும்.
- ❖ மத்திய உள்துறை அமைச்சகம், பாதுகாக்கப்பட்ட பகுதிகளுக்கான அனுமதி விதிமுறைகளை தளர்த்திட அதற்கு ஏதுவான தளங்களை அடையாளம் காண மாநில அரசுகளுடனும் மற்ற நிறுவனங்களுடனும் இணைந்து செயல்படும்.
 - ❖ ஆனாலும், பாகிஸ்தான் மற்றும் சீனா ஆகிய நாடுகளின் குடிமக்களுக்கு இந்த விதிமுறைத் தளர்வுகள் அளிக்கப்பட மாட்டாது.
 - ❖ 1958 வெளிநாட்டவர்கள் [பாதுகாக்கப்பட்ட பகுதிகள்] ஆணையின்படி, சில மாநிலங்களில் உட்புற எல்லைக்கும், சர்வதேச எல்லைக்கும் இடையில் இருக்கும் அனைத்து பகுதிகளும் பாதுகாக்கப்பட்ட பகுதிகளாக அறிவிக்கப்பட்டுள்ளன.
 - ❖ தற்சமயம் பாதுகாக்கப்பட்ட பகுதிகள் அருணாச்சலப் பிரதேசம், மிசோரம், மணிப்பூர், நாகாலாந்து மற்றும் சிக்கிம் ஆகிய மாநிலங்கள் முழுமையாகவும், இமாச்சலப் பிரதேசம், உத்தரகாண்ட், ராஜஸ்தான், மற்றும் ஜம்மு காஷ்மீர் ஆகிய மாநிலங்களில் சில பகுதிகளிலும் உள்ளன.
 - ❖ சிக்கிமின் சில பகுதிகள் பாதுகாக்கப்பட்ட பகுதி விதிமுறையின் கீழும் சில பகுதிகள் தடைசெய்யப்பட்ட பகுதி விதிமுறையின் கீழும் வருகின்றன.
 - ❖ டிசம்பர், 2010ம் ஆண்டின் மத்திய உள்துறை அமைச்சகத்தின் அறிக்கையின்படி, சில நிபந்தனைகளுக்கு உட்பட்டு ஜனவரி 2011ம் ஆண்டிலிருந்து ஒரு வருட காலத்திற்கு மணிப்பூர், மிசோரம் மற்றும் நாகாலாந்து மாநிலங்கள் பாதுகாக்கப்பட்ட பகுதி விதிமுறைகளில் இருந்து விலக்கி வைக்கப்பட்டன.
 - ❖ ஆப்கானிஸ்தான், சீனா மற்றும் பாகிஸ்தான் மற்றும் பாகிஸ்தானைப் பூர்வீகமாகக் கொண்ட குடிமக்கள் இந்த பகுதிகளில் உள்ளே நுழைவதற்கு அனுமதி கிடையாது.

உயர் லட்சிய மாவட்டங்கள் - நிதி ஆயோக்

- ❖ பல்வேறு துறைகளிலுள்ள 49 குறியீடுகளை அடிப்படையாகக் கொண்டு 101 உயர் லட்சிய மாவட்டங்களுக்கான அடிப்படைத் தரவரிசையை (Base line Ranking) நிதி ஆயோக் அறிவித்துள்ளது.
- ❖ இந்த குறியீடுகள், சுகாதாரம் மற்றும் ஊட்டச்சத்து, கல்வி, வேளாண்மை மற்றும் நீர்வளங்கள், நிதியியல் சேர்ப்பு (Financial Inclusion) திறன் மேம்பாடு மற்றும் அடிப்படை உட்கட்டமைப்பு ஆகியவற்றை உள்ளடக்கியது.
- ❖ இந்தத் தொடக்கம் மாநிலம், மாவட்டம் மற்றும் வட்டார அளவிலும் போட்டித்தன்மையை ஏற்படுத்துவதை நோக்கமாகக் கொண்டது..
- ❖ உயர் லட்சிய மாவட்டங்களுக்கான திட்டத்திற்காக தேர்ந்தெடுக்கப்பட்ட மாவட்டங்கள் அவற்றின் அதிகப்படியான வளர்ச்சியின் அடிப்படையில் தரவரிசைப் படுத்தப்படுகின்றன. இத்தரவரிசை போட்டித்துவ கூட்டாட்சி முறையின் தூய்மைத் தன்மையை ஊக்குவிக்கவும் அதை ஒரு எடுத்துக்காட்டாக விளக்கவும் உதவுகிறது.
- ❖ இத்தரவரிசையின் அடிப்படையில், ஆந்திரப்பிரதேசத்தின் விஷிய நகரம் 48.13% மதிப்புகளோடு முதலிடத்திலுள்ளது.
- ❖ இத்தரவரிசையின் படி, மோசமான செயல்பாட்டைக் கொண்டுள்ள மாவட்டங்களாக ஹரியானாவின் மேவாட், தெலுங்கானாவின் ஆசிபாபாத் மற்றும் மத்தியப் பிரதேசத்தின் சிங்கிரவுலி ஆகியவை உள்ளன.

4 UP DISTS AMONG LAST 10

Base-line Ranking of 101 Aspirational (Backward) districts

BETTER FIVE

- 1 Vizianagaram (Andhra Pradesh)
- 2 Rajnandgaon (Chhattisgarh)
- 3 Osmanabad (Maharashtra)
- 4 Cuddapah (Andhra Pradesh)
- 5 Ramanathapuram (Tamil Nadu)

* BOTTOM FIVE

- 1 Mewat (Haryana)
- 2 Asifabad (Telangana)
- 3 Singrauli (MP)
- 4 Kiphire (Nagaland)
- 5 Shrawasti (UP)

*Uttar Pradesh has four districts, Shrawasti, Baharaich, Siddharth Nagar & Balrampur, in bottom ten most backward districts

- ❖ 'மாற்றத்தில் முதன்மையானவர்கள்' (Champions of Change) என்ற தரவுப் பலகை மாவட்டங்களின் உண்மை நேர வளர்ச்சியை (Real Time Progress) கண்காணிக்க நிதி ஆயோக்கினால் ஆந்திரப் பிரதேச அரசோடு கூட்டிணைந்து உருவாக்கப்பட்டுள்ளது.

உயர் லட்சிய மாவட்டத் திட்டத்திற்கான மாற்றம்

- ❖ இத்திட்டம் ஜனவரி 2018ல் பிரதமரால் தொடங்கி வைக்கப்பட்டது.
- ❖ இத்திட்டம் மிகவும் வளர்ச்சியடையாத மாவட்டங்களை விரைவாகவும் திறம்படவும் மாற்றுவதை நோக்கமாகக் கொண்டது.


பொருளாதாரச் செய்திகள்

ஊட்டச்சத்து அடிப்படையிலான மானியம் மற்றும் நகர கம்போஸ்ட் திட்டம்

- ❖ பொருளாதார விவகாரங்களுக்கான அமைச்சரவைக் குழு, ஊட்டச்சத்து அடிப்படையிலான மானியம் மற்றும் நகர கம்போஸ்ட் திட்டம் ஆகிய இரண்டு திட்டங்களும் 12வது நிதியாண்டைத் தாண்டி 2019-2020 வரை தொடர அனுமதி வழங்கியுள்ளது.
- ❖ இந்த முன்மொழிவு மத்திய உரத்துறையால் முன்னனுப்பப் பட்டது (Forwarded). இவ்விரு திட்டங்களையும் 2019-2020 வரை தொடர தேவைப்படும் செலவினத் தொகை ரூ. 61,972 கோடியாகும்.
- ❖ இவ்விருத் திட்டங்களையும் தொடர்ந்து செயல்படுத்துவது என்பது விவசாயங்களுக்கு பாஸ்பேட் மற்றும் பொட்டாசியம் ஆகியவை நிர்ணயிக்கப்பட்ட கட்டுப்பாடுடைய விலையில் (Statutory Controlled Prices) தேவையான அளவில் கிடைக்கப் பெறுவதை உறுதி செய்யும்.
- ❖ விவசாயிகளுக்கு மானிய விலையில் உரங்களை விற்பனை செய்யும் நிறுவனங்களுக்கு மானியங்களுக்கான 100% தொகையும் நேரடி பயன் மாற்றம்

(Direct Benefit Transfer - DBT) முறையில் வழங்கப்படும்.

- ❖ பாஸ்பேட் மற்றும் பொட்டாசியம் ஆகியவற்றிற்கான மானியம் மற்றும் நகர கம்போஸ்ட் திட்டத்தின் மீதான சந்தை மேம்பாட்டு உதவி (Market Development Assistance - MDA) ஆகியவை வருடாந்திர அடிப்படையில் பொருளாதார விவகாரங்களுக்கான அமைச்சரவைக் குழுவால் பரிந்துரைக்கப்படும் மானிய விகிதங்களில் வழங்கப்படும்.



- ❖ பொட்டாசியம் மற்றும் பாஸ்பேட் ஆகிய உரங்களுக்கான மானியம், 2016-ல் தொடங்கப்பட்ட ஊட்டச்சத்து அடிப்படையிலான மானியத் திட்டத்தால் நிர்வகிக்கப்படுகிறது.
- ❖ அதே போன்று, சந்தை மேம்பாட்டு உதவிகள் ஆனது 2016-ல் தொடங்கப்பட்ட நகர கம்போஸ்ட் திட்டத்தால் நிர்வகிக்கப்படுகிறது.
- ❖ நகர கம்போஸ்ட் திட்டத்தின் நோக்கமானது, நகரங்களில் உற்பத்தியாகும் கழிவுகளை கம்போஸ்ட் / உயிரி எரிவாயுவாக மாற்றி உர நிறுவனங்களின் உதவியோடு கம்போஸ்ட்-ஐ சந்தையிடுவதன் மூலம் விவசாயிகளை நன்மையடையச் செய்தலாகும்.

சுற்றுச்சூழல் செய்திகள்

காண்டாமிருகங்கள் கணக்கெடுப்பு

- ❖ தற்போது எடுக்கப்பட்ட ஒற்றைக்கொம்பு காண்டாமிருகங்களின் கணக்கெடுப்பின் படி, அசாம் மாநிலத்தின் காசிரங்கா தேசியப்பூங்காவில் ஒற்றைக்கொம்பு காண்டாமிருகங்களின் எண்ணிக்கை 2413 ஆக உள்ளது. இது 2015 ஆம் ஆண்டு நடத்தப்பட்ட காண்டாமிருகங்களின் கணக்கெடுப்பில் பதிவு செய்யப்பட்ட காண்டாமிருகங்களின் எண்ணிக்கையை விட 12க்கும் அதிகமான காண்டாமிருகங்கள் பதிவு செய்யப்பட்டுள்ளன.

- ❖ இந்த 2,413 காண்டாமிருகங்களில் 793 இனப்பெருக்க சக்தி கொண்ட பெண் காண்டாமிருகங்கள் உள்ளன.
- ❖ காசிரங்கா தேசியப்பூங்கா உலகிலுள்ள ஒற்றைக்கொம்பு காண்டாமிருகங்களின் தொகையில் 70 சதவிகிதத்தைக் கொண்டுள்ளது.
- ❖ அசாம் மாநில முதன்மை தலைமை வனப் பாதுகாவலர் (வனம்) NK வாசு, தொழில்நுட்பக் குழுவின் பரிந்துரையின்படி இக்கணக்கெடுப்பு அடுத்த ஆண்டும் தொடரும் என தெரிவித்துள்ளார். அனைத்து பகுதிகளிலுள்ள காண்டாமிருகங்களை கணக்கெடுக்க முடியாமையால் அடுத்த ஆண்டும் இக்கணக்கெடுப்பு தொடரும் எனத் தெரிவித்துள்ளார்.



- ❖ பிரம்மபுத்திரா ஆற்று மண்டலத்தையும் உள்ளடக்கிய 882 ச.கி.மீ பரப்பளவு கொண்ட காசிரங்கா தேசியப் பூங்கா 74 தனித்தனி பகுதிகளாகப் பிரிக்கப்பட்டு இந்த கணக்கெடுப்பு நடத்தப்படுகிறது.
- ❖ 2006 ஆம் கணக்கெடுப்பின்படி ஒற்றைக்கொம்பு காண்டாமிருகங்களின் எண்ணிக்கை 1855 ஆக இருந்தது. இது 2009 ஆம் ஆண்டில் 2048 ஆக உயர்ந்தது. இது இந்த மூன்றாண்டுகளில் 193 காண்டாமிருகங்களின் அதிகரிப்பைக் காட்டுகிறது.
- ❖ 2005 ஆம் ஆண்டு தொடங்கப்பட்ட இந்திய காண்டாமிருகங்கள் தொலை நோக்குத் திட்டம் 2020 ஆனது, 2020 ஆம் ஆண்டிற்குள் ஒற்றைக்கொம்பு காண்டாமிருகங்களின் எண்ணிக்கையை குறைந்தபட்சம் 3000 என்ற அளவை எட்டுவதற்காக தொடங்கப்பட்டது.
- ❖ சர்வதேச காண்டாமிருகங்கள் அறக்கட்டளை, இந்திய காண்டாமிருகங்கள் சந்திக்கும் அச்சுறுத்தல்களை குறிப்பிடுவதற்காக, அஸ்ஸாம் வனத்துறை, போடோலாந்து பிராந்தியக் குழு, இயற்கைக்கான உலகளாவிய நிதியம் மற்றும் அமெரிக்க மீன் மற்றும் வனவிலங்கு சேவையகம் ஆகியவற்றோடு கூட்டிணைந்துள்ளது.
